

مضامین اور خواتین کے فقہی مسائل، صحت اور طعام کے مستقل صفات کے علاوہ ادبی و شعری حصہ بھی شامل ہوتا ہے (اصلی افسانے اور غزلیں وغیرہ)۔ حجاب نے وقتاً فوقتاً خاص نمبر بھی شائع کیے ہیں۔ حال ہی میں حجاب نے ”ارشادات رسول“ نمبر، خواتین سے متعلق، ”شائع کیا ہے۔ خواتین سے متعلق احادیث کے عنوانات کے ساتھ ایک ایک ڈائریکٹریٹ صفحے میں تشریع کی گئی ہے۔ خواتین کے جملہ مسائل کے بارے میں ان احادیث سے بڑی جامع ہدایات ملتی ہیں۔ ۱۰ تشریحات ام صہیب کی اور باقی تشریحات ڈاکٹر ابن فرید کے قلم سے ہیں۔ ڈاکٹر صاحب ادیب ہیں، علم نفیات سے بھی بخوبی واقف ہیں اور دین کا فہم بھی رکھتے ہیں۔ اس لیے ان کی تشریحات مختصر ہونے کے باوجود پی تلی جامع اور موثر ہیں۔ زیادہ تر انہوں نے عصر حاضر کے تناظر میں بات کی ہے۔ حجاب، جو خدمت انجام دے رہا ہے اس کے پیش نظر، اس کی سرپرستی کی ضرورت ہے۔ (رفیع الدین پاشمی)

روبرو مرتبہ: رفیع الزماں زیری۔ ناشر: ہمدرد فاؤنڈیشن، ناظم آباد، کراچی۔ صفات: ۲۵۵۔ قیمت: ۲۵۰ روپے۔
 حکیم محمد سعیدؒ کی ذات محتاج تعارف نہیں ہے۔ وہ پاکستان کی اُن گئی چند شخصیات میں سے ہیں جنھوں نے اپنے وسائل اور اختیارات کو ذاتی خواہشات کی یتکمیل کے بجائے قومی اور ملیٰ مقاصد کے حصول اور انسانی فلاج و بہبود کے لیے استعمال کیا، اور عمر بھر ”خدمت“ کو اپنا شعار بنایا، چنانچہ وہ یہک نام کے ساتھ رخصت ہوئے اور شہادت کے مرتبہ بلند پر فائز ہوئے۔
 زیرِ نظر کتاب شہید حکیمؒ کے ان مصاہبوں (انٹرلویز) پر مشتمل ہے جو اخبارات اور رسائل میں چھپے۔ پہلا مصالحہ پاکستان ٹیلی و ڈن سے نظر ہوا۔ ان مصاہبوں سے حکیم صاحب کی شخصی اور نجی زندگی اور اُن کی شخصیت اور ذہن و فکر کے مختلف پہلوؤں کے ساتھ ساتھ ملکی، قومی، تعلیمی، طبی اور انتظامی امور و مسائل پر ان کے طرزِ عمل اور رویوں کا اندازہ ہوتا ہے۔

حکیم صاحب نے نہایت صاف گوئی کے ساتھ اور کھرے انداز میں اپنے خیالات ظاہر کیے ہیں، اُن کی دلچسپی بینا دی طور پر دو شعبوں سے رہی۔ ایک: طب، اور دوسرا: تعلیم۔ صحت کو وہ پاکستان کا بینا دی مسئلہ سمجھتے تھے لیکن وہ یونانی یا مشرقی طب کی اہمیت کے ساتھ ساتھ ایلوویتھی اور ہومیوپیتھک کے بارے میں کسی تعصب میں بیٹلا نہیں تھے۔ ہاں وہ یہ چاہتے تھے کہ طب کا بڑا انحصار نباتات پر ہونا چاہیے اور ہمیں دو ایسیں استعمال نہیں کرنی چاہیں کیونکہ انسانی جسم پر ان کے مضر اثرات مرتب ہوتے ہیں۔ اس synthetic بات سے شاید ہی کوئی طبیب، ڈاکٹر یا ہومیوپیتھک اختلاف کرے گا۔

حکیم صاحب کو اس بات کا بھی براقلق تھا کہ پاکستان میں تعلیم کو نظر انداز کر کے قوم کو جاہل رکھا گیا ہے۔ وہ کہتے تھے کہ پاکستان کے سیاست دان اور صاحبانِ اقتدار اگر پاکستان کے دوست ہوتے تو پاکستان میں اوتیت تعلیم کو حاصل ہوتی (ص ۱۰۵)۔ اسی طرح ان کے خیال میں علماء کرام کو نفاذِ اسلام کے ساتھ تعلیمی نفاذ کی بات بھی کرنی چاہیے۔ کیونکہ ”جب تک تعلیمی انقلاب اسلامی برپا نہیں کیا جائے گا، اسلامی انقلاب نہیں آئے گا“ (ص ۱۰۲)۔ ان کی زندگی کی اوقایں و آخرین خواہش یہ تھی کہ دن کے ہر انسان کو صحت اور تعلیم کی سہولت میسر ہو۔ انھیں افسوس تھا کہ ہم نے اپنے نصاب تعلیم اور نظام تعلیم میں لوگوں کو پاکستان سے محبت کرنے کا کوئی درس نہیں دیا (ص ۷۱)۔ مرحوم کو اپنی زندگی ہی میں جو شہرت اور عزت حاصل ہوئی، وہ کم ہی لوگوں کو نصیب ہوتی ہے۔ اس کتاب کو پڑھتے ہوئے اندازہ ہوتا ہے، کیوں؟
اشاعتی پیش کش، ہمدرد کے عمدہ معیار کے مطابق ہے۔ (ر-۵)

بھارت میں چار ہفتہ، سید علی اکبر رضوی۔ ناشر: جادو داں پبلیشورز رضویہ سوسائٹی، کراچی۔ صفحات: ۳۶۲۔

قیمت: ۳۰۰ روپے۔

گذشتہ نصف صدی میں ہزاروں نہیں لاکھوں انسانوں نے پاکستان سے بھارت کا سفر کیا اور سیکڑوں افراد نے اس وسیع و عریض ملک کے جس حصے کا بھی سفر کیا اس کے بارے میں اپنے مشاہدات، تجربات اور تاثرات قلم بند کیے۔ زیر نظر سفر نامہ بھارت میں چار ہفتے اسی سلسلے کی کڑی ہے۔
ہر سفر نامے کے مصنف کا میدانِ عمل، اسلوب تحریر، زاویہ نگاہ اور اندازہ بیان دوسرے سے مختلف ہوتا ہے اسی لیے یہ صنف ادب زیادہ دلچسپی سے پڑھی جاتی ہے۔ سید علی اکبر، اعظم گڑھ میں پیدا ہوئے اور بنارس یونیورسٹی ان کی ما درِ علمی رہی۔ اب بھی ان کے بعض اعزہ واقارب و چیز مقیم ہیں۔ اس پس منظر کے ساتھ بھارت کے بارے میں ان کی معلومات کا دائرہ خاص و سیع ہے، چنانچہ ان کے مشاہدات میں گہرائی ہے۔
لکھنؤ، بنارس، اعظم گڑھ، علی گڑھ، کلکتہ اور دہلی کے سفر کی یہ داستان دل چپ ہے۔ اس سفر نامے کا ایک پہلو ایسا بھی ہے جو بھارت کے دیگر سفر ناموں میں نہیں ملتا اور وہ یہ کہ اس سفر میں علی اکبر صاحب بیسیوں نہیں (خصوصاً شیعی تعلیمی) اداروں میں گئے (زیادہ تر لکھنؤ میں) جن سے متعلق کتاب میں نادر معلومات درج ہیں۔ کتاب میں ۲۰ سے زائد تصاویر بھی شامل ہیں۔ (عبداللہ شاہ پاشمنی)